

आईआईएम में बनेगा सेंटर ऑफ डिजिटल इकोनॉमी, डिजिटल ट्रांसफॉर्मेशन का कोर्स भी होगा

दिसंबर में संस्थान में होने वाली इंटरनेशनल कॉन्फ्रेंस में होगी सेंटर की ओपनिंग

सिटी रिपोर्टर | रायपुर

आईआईएम रायपुर दिसंबर में सेंटर ऑफ डिजिटल इकोनॉमी शुरू करने जा रहा है। ओला, उबर, अमेजन जैसे डिजिटल इकोनॉमी पर बेस्ड बिजनेस के ग्रोथ को देखते हुए संस्थान ने ये पहल की है। इसके तहत स्ट्रेटजी थू डेटा एनालिटिक्स, डिजिटल मार्केटिंग जैसे सब्जेक्ट के कोर्स शुरू हो चुके हैं। आने वाले दिनों में डिजिटल ट्रांसफॉर्मेशन कोर्स शुरू करने की भी प्लानिंग चल रही है। एक्सपर्ट्स की टीम कोर्स के लिए पूरा प्लान और स्ट्रक्चर तैयार करेगी।

डिजिटल बिजनेस के लिए मैनेजर होंगे तैयार

आईआईएम के डायरेक्टर प्रो. भारत भास्कर ने बताया कि सेंटर का ओपन करने का मकसद यहां से ऐसे फ्यूचर मैनेजर तैयार करना है जो डिजिटल ऑर्गनाइजेशन को मैनेज कर सकें। डिजिटल इकोनॉमी से जुड़े बिजनेस का स्ट्रक्चर और काम करने का सिस्टम अलग होता है। आने वाले समय में डिजिटल इकोनॉमी बेस्ड बिजनेस और बढ़ेंगे। ऐसे में इस कोर्स के जरिए कंपनियों को अच्छे मैनेजर मिल सकेंगे।

जानिए क्या होगा सेंटर में

दिसंबर में डिजिटल इकोनॉमी टॉपिक पर होने वाली इंटरनेशनल कॉन्फ्रेंस में सेंटर ऑफ डिजिटल इकोनॉमी की शुरुआत की जाएगी। सेंटर में डिजिटल इकोनॉमी के बारे में बेसिक नॉलज देना, मार्केटिंग के लोगों को डिजिटल इकोनॉमी के लिए तैयार करने जैसे कामों पर फोकस किया जाएगा। प्रो. भास्कर ने बताया कि फिलहाल कैम्पस की बिल्डिंग में सेंटर शुरू किया जाएगा। डिजिटल इकोनॉमी में इंटरैक्ट रखने वाले स्टूडेंट्स इस कोर्स के लिए अप्लाई कर सकेंगे।

ऑनलाइन टेस्ट करने के बाद शुरू होगा कोर्स

डिजिटल ट्रांसफॉर्मेशन कोर्स के तहत स्टूडेंट्स को ये पढ़ाया और सिखाया जाएगा कि डिजिटल इकोनॉमी के तहत किसी कंपनी में कैसे काम करना है, किन बातों का ध्यान रखना है। सबसे पहले इस कोर्स को ऑनलाइन टेस्ट किया जाएगा। सारी चीजें सही होने पर आईआईएम रायपुर के कैम्पस में कोर्स शुरू कर दिया जाएगा। प्रो. भास्कर ने बताया, पहले मार्केट में बिजनेस पर खास फोकस होता था, अब कस्टमर पर ज्यादा फोकस होता है।